

1. X'tip ta' protezzjoni ġudizzjarja għandi f'pajjżek bhala vittma ta' ksur tad-drittijiet tal-bniedem relatati man-negozju? Din il-protezzjoni tinkludi kumpens?

Fl-Iżvezja, ma ssir l-ebda distinzjoni bejn il-ksur tad-drittijiet tal-bniedem relatat man-negozju u tipi oħra ta' ksur tad-drittijiet tal-bniedem. Ma hemm l-ebda regolament speċjali fil-qasam tad-drittijiet tan-negozju u tal-bniedem. Ir-rimedji legali fis-sistema legali Żvediza huma konformi mal-konvenzjonijiet internazzjonali dwar id-drittijiet tal-bniedem li l-Iżvezja hija firmatarja tagħhom.

Il-protezzjoni ġudizzjarja kontra l-ksur tad-drittijiet tal-bniedem hija minqax fil-Konvenzjoni Ewropea dwar id-Drittijiet tal-Bniedem, fil-Karta tad-Drittijiet Fundamentali tal-Unjoni Ewropea, u fil-Kostituzzjoni Żvediza.

Jekk taħseb li soffrejt ksur tad-drittijiet tal-bniedem tiegħek, hemm diversi awtoritajiet li tista' tirreferi għalihom, skont dak li seħħ.

Tista' titlob proċedimenti tal-qorti jew rieżami minn korp ta' rieżami Żvediz, jew tappella lill-punt ta' kuntatt nazzjonali.

Proċedimenti tal-qorti

Fil-biċċa l-kbira tal-kazijiet, il-każ tiegħek jista' jinstema' fil-qorti, b'xi mod jew ieħor. Ir-reati kriminali jistgħu jitressqu quddiem il-qorti minn prosekutur. Jekk il-prosekutur jagħzel li ma jipproċedix, f'xi kazijiet għandek l-għażla li tagħmel dan inti stess. Fl-aħħar mill-aħħar, tista' tipprezenta talba għal kumpens kontra l-Istat.

Hemm tliet tipi ta' qorti fl-Iżvezja:

il-qrati ġenerali, li jinkludu l-qrati distrettwali (*tingsrätt*), il-qrati tal-appell (*hovrätt*) u l-Qorti Suprema (*Högsta domstolen*);

il-qrati amministrattivi ġenerali, jiġifieri l-qrati amministrattivi (*förvaltningsrätt*), il-qrati amministrattivi tal-appell (*kammarrätt*) u l-Qorti Amministrattiva Suprema (*Högsta förvaltningsdomstolen*);

il-qrati speċjali li jiddeciedu dwar it-tilwim f'diversi oqsma speċjali, bħall-Qorti tax-Xogħol (*Arbetsdomstolen*).

Itlob rieżami minn korp ta' rieżami Żvediz

Id-diversi ombudsmen jirrieżaminaw il-konformità mad-drittijiet tal-bniedem.

Kull min jemmen li huwa jew xi hadd ieħor gie ttrattat b'mod żbaljat jew ingust minn awtorità jew uffiċjal f'awtorità tal-Istat jew fis-settur municipli jista' jappella lill-Ombudsman Parlamentari (*Justitieombudsmannen*). L-Ombudsman Parlamentari jissorvelja l-applikazzjoni tal-liġijiet u regolamenti oħra fl-attivitajiet pubbliċi.

Skont il-mandat tiegħu, is-supervizjoni tal-Ombudsman Parlamentari tkopri wkoll "individwi oħra li l-impjegat jew il-kompitu tagħhom jinvolvu l-eżerċizzju ta' awtorità pubblika, sa fejn dan l-aspett tal-attivitajiet tagħhom huwa kkonċernat" u "uffiċjali u dawk impjegati minn intrapriżi pubbliċi, waqt li jkun qiegħdin iwettqu attivitajiet, f'isem tali intrapriża, li filhom, permezz tal-aġenzija tal-intrapriża, il-Gvern jeżerċita influwenza deċiżiva".

Ċerti funzjonijiet supervizorji huma eżerċitati wkoll mill-Kanċillier tal-Gustizzja (*Justitiekanslern*), li jinħatar mill-Gvern. Id-dmirijiet tal-Kanċillier tal-Gustizzja jinkludu l-eżami tal-ilmenti u s-soluzzjoni tat-talbiet għad-danni diretti lejn l-Istat.

L-Uffiċċju tal-Ombudsman għall-Ugwaljanza (*diskrimineringsombudsmannen*) huwa aġenzija tal-gvern responsabbli għall-monitoragg tal-konformità mal-Att dwar id-Diskriminazzjoni. L-Ombudsman huwa meħtieġ jipprova, fl-ewwel lok, iġiegħel lil dawk li jaqgħu taħt l-Att biex jikkonformaw mal-Att b'mod volontarju. Madankollu, l-Ombudsman jista' wkoll iressaq rikors quddiem il-qorti f'isem individwu li jagħti l-kunsens tiegħu għal dan. Dawk li jiksru l-Att dwar id-Diskriminazzjoni jistgħu jinstabu responsabbli biex iħallsu kumpens għad-diskriminazzjoni lill-persuna ddiskriminata.

Ilment lill-punt ta' kuntatt nazzjonali

Il-linji gwida tal-OECD għall-kumpaniji multinazzjonali jipprovdu l-għażla li l-każ tiegħek jinstema' permezz tal-punti ta' kuntatt nazzjonali (NCPs). L-NCP Żvediz huwa kollaborazzjoni tripartitika bejn l-Istat, is-settur tan-negozju u t-trade unions.

L-Istat huwa rappreżentat mill-Ministeru għall-Affarijiet Barranin, li jsejjaħ il-laqgħat, u jistgħu jiġu mistiedna dipartimenti oħra tal-gvern. Is-settur tan-negozju huwa rappreżentat mill-Konfederazzjoni Żvediza tal-Intrapriżi, mill-Federazzjoni Żvediza tal-Kummerċ u mill-Federazzjoni Żvediza tas-Sidien tan-Negozji, filwaqt li t-trade unions huma rappreżentati mill-Konfederazzjoni Żvediza tat-Trade Unions, mill-Konfederazzjoni Żvediza tal-Assoċjazzjonijiet Professionali, mill-Unjoni, Unionen, IF Metall u mill-Assoċjazzjoni Żvediza tal-Inġiniera Gradwati. Peress li l-linji gwida huma volontarji, l-NCP ma għandu l-ebda kapaċità li jimponi penali. Il-kompitu ewlieni tal-punt ta' kuntatt huwa li jfhegġgħ lill-kumpaniji jsewgu l-linji gwida u jikkooperaw biex isolvu l-problemi f'kazijiet individwali permezz ta' dialoġu u diskussjoni.

Il-punt ta' kuntatt nazzjonali (NCP) - Regeringen.se**2. Għandkom xi regoli speċifiċi għal ksur gravi tad-drittijiet tal-bniedem? Dawn ir-regoli japplikaw għal reati ambjentali jew ta' sfruttament qawwi tal-forza tax-xogħol?**

Ma hemm l-ebda regola speċifika għal ksur gravi tad-drittijiet tal-bniedem, la fil-livell nazzjonali u lanqas fil-livell internazzjonali. Madankollu, il-prinċipju tal-proporzjonalità għandu rwol fil-valutazzjoni tal-ksur tad-drittijiet tal-bniedem, inkluża l-gravità ta' ksur. Il-protezzjoni ġudizzjarja kontra l-ksur tad-drittijiet tal-bniedem hija minqax fil-Konvenzjoni Ewropea dwar id-Drittijiet tal-Bniedem, fil-Karta tad-Drittijiet Fundamentali tal-Unjoni Ewropea, u fil-Kostituzzjoni Żvediza.

3. Jiena vittma ta' ksur tad-drittijiet tal-bniedem li rriżulta minn attivitajiet ta' kumpanija tranżnazzjonali Ewropea li seħħew barra mill-Unjoni Ewropea. Għandi aċċess għall-qrati f'pajjżek jekk m'iniex ċittadin tal-UE jew jekk ma ngħix fl-UE? X'inhuma l-kundizzjonijiet biex jintalbu d-dannu għal ksur tad-drittijiet tiegħi? Fejn nista' insib xi informazzjoni addizzjonali?**Kundizzjonijiet biex titressaq kawża quddiem qorti Żvediza**

Kundizzjoni bażika biex individwu barrani jkun jista' jressaq kawża quddiem qorti Żvediza hija li dan ikun jista' jistabbilixxi l-gurizdizzjoni Żvediza, jiġifieri juri li qorti Żvediza għandha l-gurizdizzjoni li tiddikjara r-rikors ammissibbli. L-għażliet għal dan iwarjaw fil-kazijiet differenti:

F'kazijiet fejn individwu jkun sofra ksur tad-drittijiet tal-bniedem tiegħu minn kumpanija Żvediza jew mill-fergħat tagħha barra mill-pajjż, dejjem tista' fil-prinċipju titressaq kawża kontra l-kumpanija inkwistjoni quddiem qorti fl-Iżvezja.

Jekk il-ksur ikun twettaq minn sussidjarja bi sjieda Żvediza jew ikkontrollata mill-Iżvezja b'uffiċċji principali f'pajjż terz (jiġifieri barra mill-UE, l-Iżlanda, in-Norveġja u l-Iżvizzera), kawża kontra s-sussidjarja tista' minflok titressaq biss quddiem qorti fl-Iżvezja taħt ċerti kundizzjonijiet.

Jekk il-ksur ikun twestaq minn sussidjarja bi sjieda Żvediza jew ikkontrollata mill-lżvezja b'uffiċċji prinċipali f'pajjiż ieħor tal-UE jew fl-Iżlanda, fin-Norveġja jew fl-Iżvezja, il-possibbiltajiet biex titressaq kawża kontra s-sussidjarja quddiem qorti fl-Iżvezja huma limitati għal xenarji eċċezzjonali.

Kundizzjonijiet generali għall-ġurisdizzjoni Żvediza

Il-qorti Żvedizi jridu jeżaminaw fuq inizzjattiva tagħhom stess jekk hemmx ġurisdizzjoni Żvediza. Sabiex talba taqa' taħt il-ġurisdizzjoni Żvediza jfisser li qorti Żvediza għandha l-ġurisdizzjoni li tittratta u tgħaddi sentenza dwar il-mertu tal-kawża.

F'kazijiet fejn il-kumpanija li twestaq il-ksur (il-konvenuta) tkun domiciljata fi Stat Membru tal-UE, japplika r-Regolament Brussell I. Madankollu, ir-Regolament fih ukoll għadd ta' regoli dwar il-ġurisdizzjoni li l-applikazzjoni tagħhom ma tiddependix fuq fejn ikun domiciljat il-konvenut. Jekk il-konvenut ikun domiciljat fl-Iżlanda, fin-Norveġja jew fl-Iżvezja, il-Konvenzjoni ta' Lugano tiddetermina l-kwistjoni tal-ġurisdizzjoni. Jekk il-konvenut ma jkunx domiciljat fl-UE jew f'pajjiż li huwa firmatarju tal-Konvenzjoni ta' Lugano, il-kwistjoni tal-ġurisdizzjoni tiġi ddeterminata permezz ta' applikazzjoni b'analogija tar-regoli dwar il-kunflitt tal-ġurisdizzjoni stabbiliti fil-Kapitolu 10 tal-Kodiċi ta' Proċedura Ġudizzjarja tal-Iżvezja, filwaqt li jitqies ir-rekwiżit bażiku li jkun hemm interess Żvediz fl-amministrazzjoni tal-ġustizzja biex qorti Żvediza tkun disponibbli.

Id-domicilju tal-individwu li d-drittijiet tiegħu jkunu nkisru ġeneralment ma jkunx sinifikanti għall-applikazzjoni tar-Regolament Brussell I. Madankollu, f'xi kazijiet, huwa meħtieġ li l-attur ikun domiciljat fi Stat Membru jew li ċ-ċirkostanza li tiffirma l-bażi tal-ġurisdizzjoni tkun attribwibbli għal Stat Membru.

Il-fattur determinant jkun li ċ-ċirkostanzi li jiffurmaw il-bażi tal-ġurisdizzjoni jridu jkunu jeżistu fil-mument li l-kawża titressaq quddiem il-qorti.

Ligi regolatorja

Hija l-qorti Żvediza li tapplika d-dritt internazzjonali privat Żvediz li tiddetermina d-dritt ta' liema pajjiż għandu japplika għal talba li tirriżulta minn ksur tad-drittijiet li jinstema' f'qorti Żvediza. B'mod generali, dan ifisser li jrid japplika d-dritt tal-pajjiż fejn ikun seħħ id-dannu. Għalhekk jekk ikun seħħ ksur tad-drittijiet tal-bniedem barra mill-Iżvezja, it-talba tal-vittma rari tkun sugġetta għad-dritt Żvediz. Dan japplika irrispettivament minn jekk l-individwu jkunx għazel li jifformula t-talba tiegħu għal raġunijiet kuntrattwali (kuntratt ta' impjeg) jew mhux kuntrattwali (fin-nuqqas ta' kuntratt ta' impjeg). Ir-raġuni ewlenija għal dan hija li r-rabta mal-Iżvezja ma hijiex b'saħħitha biżżejjed.

Għall-kuntrarju tal-kontenut tad-dritt Żvediz, il-kontenut tad-dritt barrani huwa kwistjoni ta' fatt fil-qorti Żvedizi. Għalhekk individwu li jibbaża t-talba tiegħu fuq id-dritt barrani jrid iressaq prova biex jikkorrobora dan, eż. fil-forma ta' dikjarazzjoni ta' espert. Dan jista' jinvolti ċerti kostijiet.

Anke meta talba tkun sugġetta għad-dritt barrani, jista' jkun hemm xi lok għall-qorti Żvedizi li japplikaw id-dritt Żvediz dment li jkun hemm kwistjoni ta' regoli vinkolanti fuq livell internazzjonali jew fejn id-dritt barrani jkun f'kunflitt mal-ordni pubbliku Żvediz. Madankollu, tali proċeduri ta' emerġenza jiġu applikati b' mod rari ħafna. Sakemm tiġi stabbilita l-ġurisprudenza minn, pereżempju, il-Qorti Ewropea tal-Ġustizzja u l-qorti Żvedizi, lanqas ma gie oċarat sa liema punt talba għal kumpens li tikkonċerna ksur tad-drittijiet tal-bniedem twassal għall-applikazzjoni ta' dawn ir-regoli ta' eżenzjoni, eż. bħala riżultat tan-nuqqasijiet fil-protezzjoni tad-drittijiet fil-pajjiż fejn ikun seħħ id-dannu.

Possibbiltajiet prattiċi biex titressaq kawża quddiem qorti Żvediza

Dment li jkun hemm ġurisdizzjoni Żvediza u li jkun hemm talba protetta li tista' tiġi eżegwita (eż. abbażi tad-dritt barrani applikabbli), l-aċċessibbiltà għall-qorti Żvedizi hija relattivament tajba. Barra minn hekk, il-possibbiltajiet legali għal individwu barrani biex jaġixxi bħala parti f'tilwima Żvediza huma fil-prinċipju simili għal dawk li japplikaw għaċ-ċittadini Żvedizi.

Jekk individwu barrani jiltaqa' ma' ostakli finanzjarji jew prattiċi oħra biex jivvjaġġa lejn il-qorti rilevanti fl-Iżvezja, jista' jiġi preżunt li l-qorti se taħdem biex issolvi dan, pereżempju billi tippermetti d-dehra permezz tat-telefown jew tal-vidjow.

Xi ċittadini barranin li ma jkunux domiciljati fl-Iżvezja u li jressqu kawża kontra persuna ġuridika Żvediza f'qorti Żvediza jridu, fuq rikors tal-konvenut, jipprovdu garanzja għall-ispejjeż legali futuri tal-konvenut. L-*Avviż dwar l-eżenzjonijiet għall-atturi barranin milli jipprovdu garanzja għall-ispejjeż legali f'ċerti kazijiet* tal-15 ta' Mejju 2014 jistabbilixxi liema ċittadini barranin u persuni ġuridici huma eżentati mill-obbligu li jipprovdu garanzja.

Il-possibbiltajiet għal individwu barrani li jiggarantixxi finanzjament pubbliku għat-tariffi tal-qorti u tal-ombudsman huma limitati, tal-anqas jekk l-individwu jkun ċittadin ta' pajjiż mhux tal-UE. L-akbar opportunità għall-finanzjament pubbliku hija fejn talba għal kumpens tiġi pprezentata bħala talba individwali b'rabta ma' kawża kriminali. Il-possibbiltajiet li tiġi stabbilita soluzzjoni ta' finanzjament privat huma altrimenti dipendenti ħafna fuq iċ-ċirkostanzi finanzjarji u soċjali personali tal-individwu barrani.

Aktar informazzjoni

Memorandum lill-Ministeru għall-Affarijiet Barranin dwar il-possibbiltà li individwu jressaq kawża kontra kumpanija Żvediza f'qorti Żvediza minħabba ksur tad-drittijiet tal-bniedem imwettaq barra mill-Iżvezja. Mannheimer Swartling (2015)

<https://docplayer.se/7222881-Promemoria-till-utrikesdepartementet.html>

Aktar informazzjoni dwar il-gwida ta' kif tinfetaħ kawża quddiem il-qorti hija disponibbli fuq <https://www.domstol.se/en/>

4. L-istituzzjonijiet tal-Ombudsman, il-korpi tal-ugwaljanza jew l-istituzzjonijiet nazzjonali tad-Drittijiet tal-Bniedem jistgħu jappoġġaw lill-vittmi ta' ksur tad-drittijiet tal-bniedem relatati man-negozju mwettaq minn korporazzjonijiet transnazzjonali Ewropej barra mill-Unjoni Ewropea? Dawn il-korpi jistgħu jinvestigaw il-każ tiegħi jekk m'iniex ċittadin tal-UE u ma ngħix fl-UE? Hemm servizzi pubbliċi oħra (bħall-ispettorat tax-xogħol jew tal-ambjent) f'pajjiżek li jistgħu jinvestigaw il-każ tiegħi? Fejn nista' insib informazzjoni dwar id-drittijiet tiegħi?

Ara l-mistoqsija 1.

L-Istitut Żvediz għad-Drittijiet tal-Bniedem ma jipproċessax ilmenti individwali relatati ma' ksur tad-drittijiet tal-bniedem.

5. Pajjiżek jimponi obbligi fuq il-korporazzjonijiet transnazzjonali Ewropej biex jistabbilixxu mekkaniżmi ta' ilment jew servizzi ta' medjazzjoni għal ksur li jirriżulta mill-attivitàjiet tan-negozju tagħhom? Dawn l-obbligi japplikaw ukoll għal ksur li seħħ barra l-Unjoni Ewropea? Min hu inkarigat mill-monitoraġġ ta' dawn l-attivitàjiet f'pajjiżek? Hemm rapporti pubbliċi disponibbli li jipprovdu informazzjoni dwar il-funzjonament ta' dawn is-sistemi?

Mekkaniżmi ta' rimedju tal-kumpanija stess

Il-kumpaniji għandhom ir-responsabbiltà li jiżguraw li l-attivitàjiet tagħhom ma jiksru d-drittijiet tal-bniedem ta' ħadd u, jekk kumpanija tkun ikkawżat dan il-ksur jew ikkontribwiet għalih jew kienet marbuta miegħu, għandha tipprova ssib mod kif tirrimedja s-sitwazzjoni għall-persuna affettwata. Tali rimedju jista' jinvolti apoloġija, l-għoti ta' kumpens finanzjarju jew mhux finanzjarju jew xi haġa oħra miftiehma bejn il-persuna affettwata u l-kumpanija. Is-sitwazzjoni tkun aktar ikkumplikata jekk kumpanija ma tkun ikkontribwiet għal ebda impatt negattiv, iżda l-impatt ikun marbut direttament mal-attività tagħha. F'kazijiet bħal dawn, u jekk il-kumpanija jkollha biżżejjed influwenza biex tkun tista' timmaniġġja l-impatt negattiv, il-kumpanija għandha tuża l-influwenza tagħha.

Ma hemm l-ebda mudell standard dwar kif kumpanija għandha torganizza bl-aħjar mod il-mekkaniżmi tagħha stess għall-ilmenti u r-rimedju. Kull kumpanija trid tiddeċiedi għaliha nnifisha x'inhu xieraq abbażi tal-kundizzjonijiet speċifiċi tagħha.

Xi parametri referenzjarji:

Aċċessibbiltà – iffacilita djalogu ma' dawk affettwati mill-imġiba tal-kumpanija

Negozjati u diskussjonijiet mar-rappreżentanti tal-impjegati – spiss jikkostitwixxu bażi tajba għal miżuri effettivi f'kawżi li jikkonċernaw l-impjegati

Linji gwida dwar kif in-nies fi hdan kumpanija jistgħu jqajmu l-allarm internament dwar imġiba ħażina, kif għandu jingħata segwitu għall-allarm u kif għandhom jiġu protetti l-persuni li jqajmu l-allarm

Sistema għat-trattament tal-ilmenti meta persuni barra mill-kumpanija li jhossu li huma, jew oħrajn, ġew affettwati jew se jiġu affettwati b'mod negattiv mill-kumpanija tista' tagħmel lill-kumpanija konxja mill-problema b'mod sikur u anonimu

Il-gvern introduċa leġiżlazzjoni ġdida dwar ir-rapportar tas-sostenibbiltà għal kumpaniji kbar, li hija aktar ambizzjuża mid-direttivi tal-UE, kriterji aktar ċari għas-sostenibbiltà fl-Att dwar l-Akkwist Pubbliku, u protezzjoni legali aktar b'saħħitha għall-informaturi.

F'Diċembru 2016, daħlet fis-seħħ leġiżlazzjoni ġdida dwar ir-rapportar dwar is-sostenibbiltà. Il-leġiżlazzjoni tfisser li l-kumpaniji l-kbar kollha b'aktar minn 250 impjegat issa huma obbligati jirrapportaw dwar is-sostenibbiltà. Minbarra l-informazzjoni dwar l-impatt ambjentali, il-kundizzjonijiet soċjali, l-ugwaljanza u l-prevenzjoni tal-korruzzjoni, ir-rapporti, fejn dan ikun meħtieġ biex wieħed jifhem l-iżvilupp, il-pożizzjoni u r-riżultati tal-kumpanija, iridu jinkludu wkoll informazzjoni dwar miżuri biex jiġi żgurat ir-rispett għad-drittijiet tal-bniedem, inklużi d-drittijiet tal-impjegati.

F'Jannar 2017, ir-Riksdag adotta wkoll leġiżlazzjoni stretta biex jiproteġi lill-impjegati li jqajmu l-allarm dwar imġiba hażina serja fl-attivitàjiet tal-impjegatur tagħhom ("żvelar ta' informazzjoni protetta"). Taħt din il-protezzjoni speċjali, l-impjegati li huma sugġetti għal ritaljazzjoni mill-impjegatur tagħhom se jkunu intitolati għad-danni.

Rapporti pubbliċi

In-negozju u d-drittijiet tal-bniedem: Nuqqasijiet u lakuni tanġibbli fid-dritt Żvediż. Jirrapporta lill-Aġenzija Żvediża għall-Ġestjoni Pubblika. Enact Sustainable Strategies (Enact), ditta ta' konsulenza speċjalizzata fl-iżvilupp sostenibbli tan-negozju u fl-intraprenditorija responsabbli.

In-negozju u d-drittijiet tal-bniedem: Nuqqasijiet u lakuni tanġibbli fid-dritt Żvediż. Enact (statskontoret.se)

6. Għandi xi drittijiet speċifiċi jekk inkun vittma vulnerabbli li tfttex rimedju għal ksur tad-drittijiet tal-bniedem relatati man-negozju? Jista' ikollu aċċess għall-għajnuna legali u taħt liema kundizzjonijiet? Liema spejjeż se jkunu koperti mill-għajnuna legali? Għandi aċċess għall-għajnuna legali taħt l-istess kundizzjonijiet jekk m'iniex ċittadin tal-UE jew jekk ma ngħix fl-UE?

Il-vittmi ta' ksur tad-drittijiet tal-bniedem relatat man-negozju ma għandhom l-ebda dritt speċifiku (jekk jogħġbok ara l-mistoqsija 1).

Hemm il-possibbiltà li tinkiseb għajnuna legali skont l-Att dwar l-Għajnuna Legali (1996:1619). Dejjem hija l-qorti jew l-Awtorità tal-Għajnuna Legali (*Rättshjälpsmyndigheten*) li tiddetermina jekk intix intitolat għal għajnuna legali jew le.

L-għajnuna legali ġeneralment tapplika għal persuni privati, jiġifieri mhux assoċjazzjonijiet, kumpaniji jew simili. B'mod eċċezzjonali, negozjant jew patrimonju jista' jikseb ukoll għajnuna legali.

Il-mezzi finanzjarji tiegħek huma bbażati fuq l-introjt annwali tiegħek ikkalkolat qabel it-taxxa. Naqqas SEK 15 000 għal kull wild li tikkontribwixxi għall-manteniment tiegħu, sa massimu ta' SEK 75 000. Is-somma trid tiġi agġustata wkoll jekk għandek assi jew djun li jaffettwaw il-kapaċità tiegħek li tħallas. Biex tircievi għajnuna legali, il-mezzi finanzjarji tiegħek ma għandhomx jaqbu SEK 260 000 fis-sena. Meta tiġi nnotifikat li se tircievi għajnuna legali, int trid tħallas uħud mill-ispejjeż inti stess. L-għajnuna legali qatt ma hija kompletament mingħajr ħlas għall-adulti u l-parti li tħallas int stess tissejjaħ ħlas għall-għajnuna legali. Il-ħlas tiegħek għall-għajnuna legali qatt ma jista' jkun ogħla mill-kostijiet tal-għajnuna legali.

Il-kopertura tal-ispejjeż legali hija forma ta' assigurazzjoni li fil-biċċa l-kbira tal-każijiet hija inkluzi fil-kopertura tad-dar u tal-kontenut, fil-kopertura tad-dar u residenzjali u fil-kopertura tal-assigurazzjoni tal-villeġġatura. Il-kopertura tal-ispejjeż legali tfisser li l-assigurazzjoni tiegħek tista' tħallas parti mill-kostijiet tiegħek għal ġurista jew avukat. It-termini u l-kundizzjonijiet għall-kopertura tal-ispejjeż legali jistgħu jvarjaw bejn il-kumpaniji tal-assigurazzjoni, u għalhekk huwa importanti li tiċċekkja t-termini u l-kundizzjonijiet tal-kopertura tal-assigurazzjoni tiegħek.

L-Artikolu 35 tal-Ordinanza dwar l-Għajnuna Legali (1997:404) tistabbilixxi liema ċittadini barranin għandhom jiġu ttrattati bl-istess mod bħaċ-ċittadini Żvediżi f' materji ta' dritt għall-għajnuna legali skont l-Att dwar l-Għajnuna Legali.

L-aħħar aġġornament: 26/04/2023

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.